

अधिव्याख्याता, माहिती तंत्रज्ञान, शासकीय
तंत्रनिकेतन, महाराष्ट्र तंत्रनिकेतन शिक्षक सेवा
गट-अ या पदावर नामनिर्देशनाने नियुक्तीबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: ससेनि-३२१७/प्र.क्र.६२/१७/तांशि -७
मंत्रालय, मुंबई - ४०० ०३२.
दिनांक:- २७ सप्टेंबर, २०१७

- संदर्भ :** १) महाराष्ट्र लोकसेवा आयोगाचे क्र.१५ (२)(२२५)/१२७/सात-अ, दि. २३ सप्टेंबर, २०१५ व दि.१३ एप्रिल, २०१७ चे पत्र.
२) उच्च व तंत्रशिक्षण विभागाचे शासन निर्णय क्र.ससेनि-३२१५/प्र.क्र.२८०/१५/तांशि-७, दि. २५ जुलै, २०१६ व दि.१४ फेब्रुवारी, २०१७.
३) सामान्य प्रशासन विभाग शासन अधिसूचना दि.१५ जून, २०१७.
४) संचालक तंत्रशिक्षण संचालनालय महाराष्ट्र राज्य मुंबई यांचे दि.३१ जुलै, २०१७ चे पत्र.

प्रस्तावना :

महाराष्ट्र लोकसेवा आयोगाने संदर्भाधीन क्र.१ येथील दि.२३ सप्टेंबर, २०१५ च्या पत्राद्वारे एकूण ३८ उमेदवारांची अधिव्याख्याता, माहिती व तंत्रज्ञान, शासकीय तंत्रनिकेतन, महाराष्ट्र तंत्रनिकेतन शिक्षक सेवा, गट-अ या पदावर शिफारस केलेली आहे. सदर उमेदवारांना संदर्भाधीन क्र.२ येथील दि.२५ जुलै, २०१६ च्या शासन निर्णयाद्वारे नियुक्ती देण्यात आले. त्यापैकी काही उमेदवार सदर पदावर रुजू झाले नाहीत किंवा सदर पदावर रुजू होण्यास स्वारस्य नसल्याचे कळविल्यामुळे संदर्भाधीन क्र.२ येथील दि. १४ फेब्रुवारी, २०१७ च्या शासन निर्णयान्वये त्या उमेदवारांचे नियुक्ती आदेश रद्द करण्यात आले आहे. त्या उमेदवारांच्या बदल्यात प्रवर्गनिहाय प्रतिकायादीतील उमेदवारांची शिफारस करण्याबाबत महाराष्ट्र लोकसेवा आयोगास विनंती करण्यात आली.उपरोक्त विनंती विचारात घेऊन महाराष्ट्र लोकसेवा आयोगाने संदर्भाधीन क्र.१ येथील दि.१३ एप्रिल, २०१७ च्या पत्रान्वये प्रतिकायादीतून प्रवर्गनिहाय एकूण १३ उमेदवारांची शिफारस केलेली आहे. सदर उमेदवारांना नियुक्ती देण्याची बाब शासन विचाराधीन होती.

शासन निर्णय :-

महाराष्ट्र लोकसेवा आयोगाने संदर्भाधीन क्र.१ येथील दि.१३ एप्रिल, २०१७ च्या पत्राद्वारे एकूण १३ उमेदवारांची अधिव्याख्याता, माहिती व तंत्रज्ञान, शासकीय तंत्रनिकेतन, महाराष्ट्र तंत्रनिकेतन शिक्षक सेवा, गट-अ या पदावर प्रतिकायादीतून प्रवर्गनिहाय शिफारस केलेली आहे.त्यापैकी महाराष्ट्र लोकसेवा आयोग पुरस्कृत एकूण ०८ उमेदवारांची त्यांच्या नावासमोर रकाना क्र. ०५ मध्ये दर्शविलेल्या ठिकाणी ते ज्या दिनांकास त्यांच्या पदाचा कार्यभार स्विकारतील त्या दिनांकापासून दोन वर्षांच्या परिविक्षा कालावधीसाठी स्थानापत्र नियुक्ती करण्यात येत आहे. सदर पदस्थापना संदर्भाधीन क्र.३ अनुसार करण्यात आलेली आहे.

अ.क्र.	आयोग पुरस्कृत उमेदवाराचे नांव	आयोगाने शिफारस केलेला प्रवर्ग	शासन अधिसूचना दि. १५/६/२०१७ नुसार वाटप केलेला महसूली विभाग	नियुक्तीचे ठिकाण	अभिप्राय
१	२	३	४	५	६
१	श्री.वाघ रजनीकांत भगवान	खुला	अमरावती	शासकीय निवासी महिला तंत्रनिकेतन, यवतमाळ	जात वैद्यता अहवाल प्रमाणपत्र सादर करण्याच्या अटीच्या अधिन राहून.
२	श्री. बोधे योगेश उत्तमराव	खुला	पुणे	शासकीय निवासी महिला तंत्रनिकेतन, तासगांव	निरंक

अ.क्र.	आयोग पुरस्कृत उमेदवाराचे नांव	आयोगाने शिफारस केलेला प्रवर्ग	शासन अधिसूचना दि. १५/६/२०१७ नुसार वाटप केलेला महसूली विभाग	नियुक्तीचे ठिकाण	अभिप्राय
१	२	३	४	५	६
३	श्री. पुकळे सचिन जगन्नाथ	खुला	नागपूर	शासकीय तंत्रनिकेतन, नागपूर	निरंक
४	श्रीमती लंगोटे मनिषा मुंजाजीराव	Against खुला खेळाडू	औरंगाबाद	पु.ला.शासकीय तंत्रनिकेतन, लातूर	औरंगाबाद येथील चारित्र्य पडताळणी अहवाल सादर करण्याच्या अटीच्या अधिन राहून
५	श्रीमती वाजे सोनाली सदाशिव	अ.ज.	औरंगाबाद	शासकीय तंत्रनिकेतन, हिंगोली	निरंक
६	श्रीमती भोये दिव्यश्री नारायण	अ.ज. (महिला)	औरंगाबाद	शासकीय तंत्रनिकेतन, अंबड	निरंक
७	श्रीमती चेचरे अर्चना विजय	खुला (महिला)	औरंगाबाद	शासकीय तंत्रनिकेतन, अंबड	निरंक
८	श्री. चव्हाण सुधीर गुलाबराव	वि.जा. (अ)	औरंगाबाद	शासकीय तंत्रनिकेतन, हिंगोली	निरंक

०२. उपरोक्त सर्व उमेदवारांना संबंधित वैद्यकीय मंडळाने वैद्यकीय दृष्ट्या शासकीय सेवेसाठी पात्र ठरविले आहे. तशी नोंद त्यांच्या सेवा पुस्तकात घेण्यात यावी.

०३. अनुक्रमांक ०४ येथील उमेदवारांनी सामान्य प्रशासन विभाग, शासन निर्णय क्र.चापअ-१००८/प्र.क्र.२१४/०८/१६-अ, दि.०९ जानेवारी, २००९ नुसार चारित्र्य व पुर्व चारित्र्य पडताळणी प्रमाणपत्र नियुक्ती आदेशापासून सहा महिन्यांच्या आत सादर करणे आवश्यक आहे. जर सदर प्रमाणपत्रे त्यांनी विहीत मुदतीत सादर केले नाही तर उक्त कालावधी संपताच त्यांची सदर पदावरील नियुक्ती आपोआप संपुष्टात येईल. सदर उमेदवारांची नियुक्ती ही निव्वळ तात्पुरत्या स्वरूपाची असून त्यांच्या चारित्र्य पडताळणीचा अहवाल असमाधानकारक असल्याचे निर्दर्शनास आल्यास त्यांची नियुक्ती कोणतेही कारण न देता १ महिन्याची नोटीस देवून समाप्त करण्यात येईल. उर्वरीत उमेदवारांचा चारित्र्य पडताळणी अहवाल व साक्षांकन नमुना पोलीसांकडून प्राप्त झाला असून त्यांच्या विरुद्ध कोणताही दंड व शिक्षा असलेबाबतची नोंद आढळून येत नसल्याचे कळविले आहे.

०४. शासन निर्णय, सामान्य प्रशासन विभाग क्रमांक: बीसीसी-२०११/प्र.क्र.१०६४/२०११/१६-ब, दिनांक १२.१२.२०११ नुसार उपरोक्त यादीतील अनुक्रमांक ०१ येथील श्री.वाघ रजनीकांत या उमेदवाराची त्यांच्या जात वैधता प्रमाणपत्र शिवाय सदर पदावर तात्पुरती नियुक्ती करण्यात येत आहे. नियुक्ती आदेश प्राप्त झाल्यानंतर सदर उमेदवारांनी नियुक्ती आदेशाच्या दिनांकापासून सहा महिन्यांच्या आत आपल्या जात प्रमाणपत्राची वैधता संबंधित जात पडताळणी समितीकडून करून घेणे आवश्यक राहिल. सदर उमेदवारांनी जात वैधता प्रमाणपत्र सहा महिन्यांच्या आत शासनास सादर केले नाही अथवा जात पडताळणी समितीने त्याचे जात प्रमाणपत्र अवैध ठरविले तर त्यांची नियुक्ती रद्द करण्यात येईल.

०५. उपरोक्त सर्व उमेदवारांची महाराष्ट्र लोकसेवा आयोगाने प्रतीक्षा यादीतून शिफारस केली आहे परंतु त्यांचे गुणवत्ता क्रमांक कळविण्यात आलेले नाहीत. त्यामुळे आयोगाने त्यांचे गुणवत्ता क्रमांक कळविल्यानंतर त्याबाबत स्वतंत्र आदेश निर्गमित करण्यात येईल. तोपर्यंत त्यांच्या गुणवत्ता क्रमांकानुसार जेष्ठतेबाबत कोणताही निर्णय घेण्यात येऊ नये.

०६. उक्त नमूद ०८ उमेदवारांची अधिव्याख्याता, माहिती तंत्रज्ञान, शासकीय तंत्रनिकेतन, महाराष्ट्र तंत्रनिकेतन शिक्षक सेवा, गट-अ या पदावर ते प्रत्यक्ष हजार झाल्याच्या दिनांकापासून, नामनिर्देशनाने, निव्वळ तात्पुरत्या स्वरूपात खालील अटी व शर्तीच्या अधिन राहून नियुक्ती करण्यात येत आहे:-

- १) सदर उमेदवारांची वेतनश्रेणी रु. १५,६००-३९,१००/- या पे बँड व उच्च व तंत्रशिक्षण विभाग शासन निर्णय क्र. एसपीसी-२०१०/ (३४/१०)/तांशि-२ दि. २०/०८/२०१० मध्ये नमूद एजीपी मध्ये राहिल.
- २) सदर वेतनश्रेणीव्यतिरिक्त शासन वेळोवेळी ठरवेल त्या दराने महागाई भत्ता, घरभाडे भत्ता व स्थानिक पूरक भत्ता अनुज्ञेय राहिल.
- ३) सदर उमेदवारांना प्रथम वेतनवाढ परिविक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिविक्षा कालावधी समाधानकारकरीत्या पूर्ण केल्यानंतर मिळेल.
- ४) सदर उमेदवारांचे परिवीक्षा कालावधीतील काम किंवा वर्तणूक अयोग्य, अपेक्षित दर्जाची नसल्यास अथवा असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यात येईल अथवा सेवेतून कमी करण्यास ते पात्र ठरतील.
- ५) शिफारसपात्र मागासवर्गीय उमेदवारांचे जाती विषयक दावे संचालक, समाजकल्याण, महाराष्ट्र राज्य, पुणे यांच्याकडून / संबंधित प्राधिका-याकडून तपासून घेण्यात यावेत.
- ६) सदर उमेदवारांची नियुक्ती सरळ सेवाप्रवेश नियुक्तीसाठी विहीत केलेल्या नियमाच्या अधीन राहून ते यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सूट मिळाली नसल्यास त्या परीक्षा त्यांना विहीत मुदतीत उत्तीर्ण होणे आवश्यक आहे. तसे न झाल्यास त्यांची वेतनवाढ रोखून ठेवण्यात येईल.
- ७) सदर उमेदवारांचे वेतन महाराष्ट्र नागरी सेवा (वेतन) नियम, १९८१ मधील तरतुदीनुसार निश्चित करण्यात यावे.
- ८) परिच्छेद-१ मध्ये नमूद केलेल्या उमेदवारांनी त्यांच्या नावासमोर दर्शविलेल्या पदावर आदेशाच्या दिनांकापासून एक महिन्याच्या आत तात्काळ रुजू व्हावे. सदर विहीत मुदतीत जर त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळविलेल्या गुणवत्ताक्रमानुसार त्यांना अनुज्ञेय असलेली ज्येष्ठता मिळणार नाही. शिवाय प्रस्तुत नियुक्तीच्या संदर्भात त्यांनी वरील मुदतीत शासनास काहीही कळविले नाही तर, कोणतीही पूर्वसूचना न देता त्यांच्या नियुक्तीचे सदरचे आदेश रद्द करण्यात येतील.
- ०९) शासन परिपत्रक, वित्त विभाग, क्र.अंनियो-१००९/प्र.क्र.३२/सेवा-४, दि. १८/०८/२००९ मधील तरतुदीनुसार दि. १ नोव्हेंबर, २००५ पूर्वी शासन सेवेत निवृत्तीवेतनाई आस्थापनेवर कार्यरत असलेल्या शासकीय कर्मचा-यांने त्याच किंवा अन्य विभागातील निवृत्तीवेतनाई आस्थापनेच्या पदावरील नियुक्तीसाठी दि. १ नोव्हेंबर, २००५ पूर्वी किंवा त्यानंतर अर्ज केला असेल आणि त्याला दि. १ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असेल तर अशा प्रकरणी शासन परिपत्रक, वित्त विभाग, क्रमांक: अंनियो-१००६/८७/सेवा-४, दि.१२ जानेवारी, २००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधित शासकीय कर्मचा-यास महाराष्ट्र नागरी सेवा (निवृत्तीवेतन), नियम, १९८२ व सर्वसाधारण भविष्य निर्वाह निधी योजना लागू ठरतील. दि. १८/०८/२००९ च्या परिपत्रकात नमूद (i) ते (iv) येथील सर्व अटींची पूर्तता ज्या प्रकरणी होत नसेल, अशा शासकीय कर्मचा-यास नवीन राष्ट्रीय निवृत्तीवेतन योजना लागू ठरतील...

१०) सदर उमेदवारांचे सेवानिवृत्तीचे वय प्रचलित नियमानुसार राहिल.

११) उमेदवारांना नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.

१२) सदर उमेदवारांनी नोकरी सोडण्यापूर्वी शासनास एक महिन्याची पूर्वसूचना देणे अथवा एक महिन्याचे वेतन देणे आवश्यक आहे.

०७. प्रस्तुत पदाकरीता आवश्यक असलेल्या शैक्षणिक अर्हतेच्या तरतूदीनुसार उमेदवाराने पदवीस्तरावर किमान प्रथम श्रेणी धारण करणे आवश्यक आहे. तथापी, UGC व AICTE च्या धोरणानुसार काही विद्यापिठे / स्वायत्त संस्थाकडून उमेदवारांना Class एवजी Grade देण्यात येते. अशा उमेदवारांची पदवी सेवा प्रवेश नियमानुसार First Class किंवा Equivalent आहे याची खातरजमा संबंधित संस्था प्रमुखांनी करूनच उमेदवारांना रुजू करून घ्यावे.

०८. सदर नियुक्ती उमेदवारांनी सादर केलेल्या प्रमाणपत्रांच्या सत्यासत्यतेवर अवलंबून राहिल. सदर प्रमाणपत्र नियुक्ती नंतर खोटे अथवा बनावट आढळल्यास सदर उमेदवारांची नियुक्ती आपोआप संपुष्टात येईल.

०९. हे आदेश प्राप्त होताच संबंधित उमेदवारांनी नियुक्तीच्या ठिकाणी हजर व्हावे व त्याबाबतचा अहवाल संबंधित संस्थाप्रमुखाकडे सादर करावा. संस्थाप्रमुखांनी त्याबाबतचा अहवाल संचालकामार्फत शासनास सादर करावा.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०९२७१३०६४३५५०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)

कार्यासन अधिकारी, महाराष्ट्र शासन

प्रति,

सर्व संबंधित उमेदवार (e-mail द्वारे)

प्रत,

१. संचालक, तंत्रशिक्षण, तंत्रशिक्षण संचालनालय, महाराष्ट्र राज्य, मुंबई.
२. सचिव, महाराष्ट्र लोकसेवा आयोग, मुंबई (पत्राद्वारे).
३. मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
४. मा.राज्यमंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
५. अप्पर मुख्य सचिव, उच्च व तंत्रशिक्षण विभाग यांचे स्वीय सहाय्यक, मंत्रालय, मुंबई.
६. सर्व सहसंचालक तंत्र शिक्षण, विभागीय कार्यालय (तंत्र शिक्षण संचालनालयामार्फत).
७. प्राचार्य, शासकीय तंत्रनिकेतन, सर्व संबंधित संस्था (तंत्र शिक्षण संचालनालयामार्फत).

(वरील उमेदवारांना रुजू करून घेताना त्यांच्या शैक्षणिक तसेच इतर मूळ प्रमाणपत्रांची तपासणी करून संस्थाप्रमुखांनी स्वतः खात्री करावी व सदर उमेदवारांना हजर करून घ्यावे व त्याबाबतचा अहवाल संचालक, तंत्रशिक्षण, मुंबई यांच्यामार्फत शासनास तात्काळ सादर करावा. तसेच संबंधित संस्थाप्रमुखांनी या आदेशातील ज्या उमेदवारांची नियुक्ती अटीच्या अधिन राहून केली आहे त्या उमेदवारांकडून विहीत मुदतीत या अटीची पूर्तता करून घेवून त्याबाबतचा कार्यपूर्तता अहवाल संचालक, तंत्रशिक्षण यांच्यामार्फत शासनास तात्काळ सादर करावा.)

८. महालेखापाल (लेखा व अनुज्ञेयता/लेखा परीक्षा) महाराष्ट्र-१/२, मुंबई/नागपूर.
९. जिल्हा कोषागार अधिकारी, सर्व संबंधित जिल्हे (तंत्र शिक्षण संचालनालयामार्फत).
१०. निवड नस्ती (तांशि-७).